



Cir. No. 5/2026

24.07.2026

CIRCULAR

**அன்புக்குரிய கோர் எப்பிஸ்கோப்பாக்களே, குருக்களே, துறவிகளே
மற்றும் இறைமக்களே!**

நமது மறைமாவட்ட கல்வி வளர்ச்சிக்கு நீங்கள் அளித்து வரும் அனைத்து உதவிகளுக்கும் நன்றி.

நமது மறைமாவட்ட பள்ளிகளில் 131 ஆசிரியர்கள் மற்றும் ஆசிரியர் அல்லாத பணியாளர்கள் அரசு ஊதியம் பெற்று பணிபுரிந்து வருகிறார்கள். பள்ளிகளில் மாணவர் எண்ணிக்கை வெகுவாக குறைந்துள்ளதால் 5 சதவீதம் விழுக்காடு ஆசிரியர்கள் உபரி என கல்வித்துறையால் அறிவிக்கப்பட்டுள்ளது. மேலும் சுயநிதி பிரிவு வகுப்புகளில் கல்வி கற்பிக்க 35 ஆசிரியர்கள் கூடுதலாக நியமனம் செய்யப்பட்டுள்ளனர். இவ்வாசிரியர்களுக்கு அரசு ஊதியம் கிடைப்பது மிகவும் கடினமாகவும் உள்ளது.

தற்போது நீதிமன்ற உத்தரவுகள் மற்றும் கல்வித்துறை அலுவலர்களிடம் இருந்து அவ்வப்போது வழங்கப்படும் ஆணைகளின் அடிப்படையில் மார்த்தாண்டம் மறைமாவட்ட மசிக பள்ளிகளின் நிர்வாகம் மற்றும் வளர்ச்சிப்பணி சார்ந்த சில வழிமுறைகளை உங்களோடு பகிர்ந்து கொள்ள விழைகிறேன்.

1. ஆசிரியர் நியமனம் மற்றும் TET தேர்வு

உச்சநீதிமன்ற உத்தரவுப்படி பட்டதாரி ஆசிரியர் மற்றும் இடைநிலை ஆசிரியர்கள் பணி நியமனம் பெற ஆசிரியர் தகுதித்

தேர்வு (TET) கட்டாயமாக்கப்பட்டுள்ளது. எனவே நமது நிறுவனங்களில் 2026-2027-ம் கல்வி ஆண்டில் நியமனங்கள் அரசாங்க வழிகாட்டுதலின்படி மட்டுமே மேற்கொள்ளப்படும். ஆகவே அனைத்து ஆசிரியர்களும் ஆசிரியர் தகுதித்தேர்வு (TET) தேர்ச்சி பெற வேண்டியது அவசியமாகும்.

2. பணிநாடுநர் முன்னுரிமை பட்டியல்

மறைமாவட்ட கல்வி அலுவலகத்தில் பெயர் பதிவு செய்தவர்களின் முன்னுரிமை பட்டியல் பஃப தேர்ச்சி அடிப்படையில் மட்டுமே மேற்கொள்ளப்படும்.

3. புதுப்பித்தல்

பதிவேட்டில் பதிவு செய்துள்ள பணிநாடுநர்கள் தங்கள் பதிவுகளை பஃப தேர்ச்சி சான்றிதழுடன் புதுப்பித்து கொள்ள வேண்டியதாகும். மேலும் ஒவ்வொரு வருடமும் குறிப்பிடப்பட்டுள்ள தேதிகளில் தங்கள் பதிவு எண்ணை புதுப்பித்துக் கொள்ள வேண்டும். குறிப்பிடப்பட்ட தேதியிலிருந்து ஒரு மாதத்திற்குள் புதுப்பிக்காவிடில் அவர்களது பெயர்கள் முன்னுரிமைப் பட்டியலிலிருந்து எவ்வித முன்னறிவிப்புமின்றி நீக்கம் செய்யப்படும். நீக்கம் செய்யப்பட்டவர்கள் மீண்டும் பதிவு செய்ய விரும்பினால் புதிதாக மட்டுமே பெயர்கள் பதிவு செய்யப்படும்.

4. தல மேலாளர்கள்

மசிக பள்ளிகளின் பொது மேலாளர் (மேனேஜர்) மறைமாவட்ட ஆயர் ஆவார். பள்ளிக்கூடங்கள் அமைந்துள்ள பங்குகளில் பணிபுரியும் பங்குத்தந்தை அதன் தலமேலாளராக (தலநிர்வாகி - பழைய பெயர்) ஆயரால் நியமிக்கப்படுகிறார். இவர்கள் மசிக பள்ளிகளின் தாளாளருக்கு பள்ளிகள் சார்ந்த கட்டமைப்பு மற்றும் இதர விடயங்களில் ஒத்துழைப்பும் ஆலோசனைகளும் வழங்குவார்கள்.

5. ஊதியமில்லா ஆசிரியர்கள்


வருடா வருடம் நமது பள்ளிகளில் மாணவர்களின் எண்ணிக்கை வெகுவாக குறைந்து வருகிறது. அரசு ஒப்புதல் இல்லாத இடங்களில் பணிபுரியும் ஆசிரியர்கள் பணி நியமனம் பெறுவது மிகவும் கடினமாகும். ஆகவே அவர்கள் மாற்றுப் பணிகளை கண்டடைவது அவசியமாகிறது.

6. பள்ளிகளில் மாணவர் சேர்க்கை

ஊதியம் பெறும் ஆசிரியர்கள் தீவிர நடவடிக்கை மேற்கொண்டு மாணவர்களின் வீடுகளுக்குச் சென்று பெற்றோர்களோடு உரையாடி மாணவர்களை நமது பள்ளிகளில் தொடர்ந்து படிக்க நடவடிக்கை மேற்கொள்ள வேண்டும். ஊதியம் பெறும் ஆசிரியர்கள் பொதுநலத்துடன் கூட்டு முயற்சிகள் மேற்கொண்டு மாணவர் சேர்க்கையை அதிகப்படுத்த முயற்சிக்க வேண்டும்.

கல்விப்பணியாம் இறைப்பணியை திறம்படச் செய்திட அனைத்து ஆசிரியர் மற்றும் பணியாளர்களை இறைவன் ஊக்கப்படுத்துவாராக! ஆசி வழங்குவாராக!

அன்புடன்,



† மேதகு ஆயர் வின்சென்ட் மார் பவுலோஸ்
பொது மேலாளர் - மசிக பள்ளிகள்
மார்த்தாண்டம் மறைமாவட்டம்